



IL-KUMMISSJONI
EWROPEA

Brussell, 16.7.2026
COM(2026) 155 final

2026/0197 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Aġġustament għall-Globalizzazzjoni
għall-Haddiema Ssensjati wara applikazzjoni mill-Belġju – EGF/2026/001 BE/Cora**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) huma stabbiliti fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) u li jħassar ir-Regolament (UE) Nru 1309/2013¹.
2. Fil-25 ta' Marzu 2026, il-Belġju ssottometta applikazzjoni EGF/2026/001 BE/Cora għal kontribuzzjoni finanzjarja mill-FEG, wara s-sensji f'Cora SA u f'fornitur u produttur downstream wieħed fil-Belġju.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament (UE) 2021/691, il-kundizzjonijiet għall-ghoti ta' kontribuzzjoni finanzjarja mill-FEG ġew issodisfati.

SOMMARJU TAL-APPLIKAZZJONI

L-applikazzjoni tal-FEG	EGF/2026/001 BE/Cora
Stat Membru	Il-Belġju
Reġjun(i) ikkonċernat(i) (livell NUTS ² 2)	Région de Bruxelles-Capitale/ Brussels Hoofdstedelijk Gewest (BE10), Province Hainaut (BE32), Province Liège (BE33), Province Luxembourg (BE34).
Data tal-preżentazzjoni tal-applikazzjoni	25 ta' Marzu 2026
Data tal-konferma tal-wasla tal-applikazzjoni	13 ta' April 2026
Data tat-talba għal informazzjoni addizzjonali	13 ta' April 2026
Skadenza għall-ghoti tal-informazzjoni addizzjonali	5 ta' Mejju 2026
Skadenza għat-tlestija tal-valutazzjoni	17 ta' Lulju 2026
Kriterju ta' intervent	L-Artikolu 4(2), il-punt (a), tar-Regolament (UE) 2021/691
Intrapriża primarja	Cora SA
Settur tal-attività ekonomika (diviżjoni NACE Reviżjoni 2) ³	Diviżjoni 47 (Kummerċ bl-imnut, għajr tal-vetturi bil-mutur u l-muturi) ⁴ , u

¹ ĠU L 153, 3.5.2021, p. 48, ELI: <http://data.europa.eu/eli/reg/2021/691/oj>.

² Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1–56.

³ ĠU L 393, 30.12.2006, p. 1.

	Diviżjoni 49 (Trasport fuq l-art u trasport permezz ta' pipelines)
Għadd ta' sussidjarji, ta' fornituri u ta' produttori downstream	1
Perjodu ta' referenza (4 xhur):	1 ta' Settembru 2025 – 1 ta' Jannar 2026
Għadd ta' sensji matul il-perjodu ta' referenza (a)	662
Għadd ta' sensji qabel jew wara l-perjodu ta' referenza (b)	595
Għadd totali ta' sensji (a + b)	1 257
Għadd totali ta' benefiċjarji eliġibbli	1 257
Għadd totali ta' benefiċjarji fil-mira	1 010
Baġit għal servizzi personalizzati (EUR)	4 441 774
Baġit għall-implimentazzjoni tal-FEG ⁵ (EUR)	54 062
Baġit totali (EUR)	4 495 836
Kontribuzzjoni tal-FEG (85 %) (EUR)	3 821 460

VALUTAZZJONI TAL-APPLIKAZZJONI

Proċedura

- Il-Belġju ssottometta l-applikazzjoni EGF/2026/001 BE/Cora fi żmien 12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4(2), il-punt (a) tar-Regolament (UE) 2021/691, fit-25 ta' Marzu 2026. Fit-13 ta' April 2026, il-Kummissjoni kkonfermat li rċeviet l-applikazzjoni u talbet informazzjoni addizzjonali mingħand il-Belġju. Tali informazzjoni addizzjonali ngħatat fi żmien 15-il jum ta' xogħol mit-talba. Il-perjodu ta' 50 jum ta' xogħol mill-wasla tal-applikazzjoni kompluta li fiha l-Kummissjoni jenhtieg li tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ghoti ta' kontribuzzjoni finanzjarja jiskadi fis-17 ta' Lulju 2026.

Eliġibbiltà tal-applikazzjoni

Intrapriżi u benefiċjarji kkonċernati

- L-applikazzjoni hija relatata ma' 662 haddiem li l-attività tagħhom fil-Cora SA u f'wieħed mill-fornituri tagħha waqfet. L-intrapriża primarja kienet topera fis-settur ekonomiku klassifikat taħt id-diviżjoni 47 tan-NACE Reviżjoni 2 (Kummerċ bl-imnut, hlief il-vetturi motorizzati u l-muturi). L-impjiegi li ntilfu mill-Cora u mill-fornitur tagħha jinsabu primarjament fir-reġjun NUTS 2 tal-Province Liège (BE32).

Intrapriżi u għadd ta' sensji matul il-perjodu ta' referenza			
Cora	621	STEF Logistics Courcelles	41
Għadd totali ta' intrapriżi: 2	Għadd totali ta' sensji:		662

⁴ Is-settur tal-attività ekonomika għal Cora huwa l-bejgħ bl-imnut u għall-fornitur tagħha huwa t-trasport fuq l-art.

⁵ F'konformità mal-Artikolu 7(5) tar-Regolament (UE) 2021/691.

Intrapriżi u għadd ta' sensji matul il-perjodu ta' referenza	
Għadd totali ta' haddiema eliġibbli:	662

Kriterji ta' intervent

6. Il-Belġju ssottometta l-applikazzjoni skont il-kriterji ta' intervent tal-Artikolu 4(2), il-punt (a), tar-Regolament (UE) 2021/691, li jirrikjedi l-waqfien tal-attività ta' mill-inqas 200 haddiem issensjat fuq perjodu ta' referenza ta' 4 xhur f'intrapriża fi Stat Membru, inklużi haddiema ssensjati li kienu jaħdmu ma' fornituri u ma' produttori downstream.
7. Il-perjodu ta' referenza ta' 4 xhur għall-applikazzjoni jibda mill-1 ta' Settembru 2025 u jispicċa fl-1 ta' Jannar 2026.
8. Matul il-perjodu ta' referenza kien hemm 662 impjieg li ntilef.

Kalkolu tas-sensji u tal-waqfien ta' attività

9. Skont l-Artikolu 6, l-ewwel paragrafu, il-punt (a), flimkien mal-Artikolu 5, l-ewwel paragrafu, il-punt (c), tar-Regolament (UE) 2021/691, l-għadd tal-haddiema kollha affettwati mis-sensji matul il-perjodu ta' referenza gie kkalkolat mid-data tat-terminazzjoni *de facto* tal-kuntratt tal-impjieg jew l-iskadenza tiegħu.

Benefiċjarji eliġibbli

10. Minbarra s-662 haddiem diġà msemmin, il-benefiċjarji eliġibbli jinkludu 595 haddiem issensjat li l-attività tagħhom waqfet qabel jew wara l-perjodu ta' referenza ta' 4 xhur. Dawn il-haddiema kollha waqqfu l-attività tagħhom fis-6 xhur ta' qabel il-bidu tal-perjodu ta' referenza fl-1 ta' Settembru 2025 u/jew bejn it-tmien tal-perjodu ta' referenza u l-jum ta' qabel l-adozzjoni ta' din il-proposta, skont l-Artikolu 6, l-ewwel paragrafu, il-punt (b), tar-Regolament (UE) 2021/691, kif meħtieġ mill-Artikolu 6, it-tieni paragrafu, tar-Regolament (UE) 2021/691. Tista' tiġi stabbilita rabta kawżali ċara mal-event li wassal għall-waqfien tal-attività tal-haddiema ssensjati matul il-perjodu ta' referenza kif meħtieġ mill-Artikolu 6, it-tieni paragrafu, tar-Regolament (UE) 2021/691.
11. L-għadd totali ta' benefiċjarji eliġibbli huwa 1 257.

Deskrizzjoni tal-avvenimenti li wasslu għas-sensji u għall-waqfien tal-attività

12. Il-mudell tal-hypermarkets bħalissa qed jiffaċċja sfidi sinifikanti. It-tibdil fid-drawwiet tal-konsumaturi — ix-xerrejja qed jippreferu dejjem aktar mawriet ta' ftit ħin u konvenjenti — flimkien maż-żieda fix-xiri tal-merċa online naqqas il-ħtieġa li wieħed iżur ħwienet kbar. Intensifikat ukoll il-kompetizzjoni minn formati godda ta' bejgħ bl-imnut: is-supermarkets fil-viċinat u l-ħwienet speċjalizzati, bħall-bejjiegħa bl-imnut ta' prodotti organiċi u gourmet, qed ikabbru sehemhom fis-suq. Barra minn hekk, il-kostijiet operatorji oġġla assoċjati mal-mudell tal-hypermarkets, meta mqabblin ma' formati ta' ħwienet iżgħar jew diġitali, poġġew pressjoni fuq il-profittabbiltà.
13. Biex tadatta għal dawn il-bidliet fis-suq u ttejjeb il-pożizzjoni finanzjarja tagħha, il-Cora implimentat diversi inizjattivi, bħal pjanijiet multipli ta' rkupru (introdotti fl-2014, fl-2017, u fl-2023), rikapitalizzazzjonijiet li jammontaw għal kważi EUR 112-il miljun mill-2020 'l hawn, u kollaborazzjonijiet kummerċjali strateġiċi mal-Carrefour u mal-Intermarché.

14. Iż-żieda fl-inflazzjoni tefgħet piż fuq il-kostijiet operatorji. Mill-2021 'l hawn, il-kostijiet tal-pagi fis-siegha garrbu għaxar żidiet suċċessivi marbutin mal-indiċi li rriżultaw f'żieda kumulattiva ta' aktar minn 20 %. Fl-2024, il-Cora rrappurtat telf ta' EUR 34 miljun u tnaqqis ta' 6,1 % fid-dhul. Matul il-perjodu 2020–2024, il-margni gross tal-Cora naqas b'EUR 16,1 miljun, filwaqt li l-EBITDA⁶ ddeterjora minn EUR -3,7 miljun għal EUR -22,5 miljun, u kkontribwixxa għal telf nett kumulattiv ta' EUR 123 miljun⁷.
15. Minkejja l-isforzi li għamlet, il-Cora ma setgħetx ittejjeb il-pożizzjoni finanzjarja tagħha. Għallhekk, minn Settembru 2025 l-intrapriża tat bidu għal sensji kollettivi f'mewġiet suċċessivi permezz ta' stralċ gradwali tal-operazzjonijiet.

Impatt mistenni tas-sensji rigward l-ekonomija lokali, reġjonali jew nazzjonali u l-impjiegi

16. Is-sensji mogħtijin mill-Cora jirrappreżenta xokk soċjali kbir għall-Wallonia, peress li qed isehħu f'suq tax-xogħol diġà mdgħajjef minn avvenimenti oħrajn ta' ristrutturar bħat-TNT-FedEx⁸ il-Makro⁹, jew il-Liberty¹⁰, li għalihom ukoll il-Belġju applika għall-appoġġ mill-FEG.
17. Ir-rata tal-qgħad fil-Belġju hija ta' 6,4 %¹¹, kemxejn oġhla mill-medja tal-UE (5,8 %)¹². Ir-rata tal-qgħad fil-Wallonia hija 8,3 %¹³, madwar 2 punti perċentwali (pp) oġhla mir-rata nazzjonali.
18. Filwaqt li jikkwota data minn Statbel, il-Belġju jenfasizza li r-rati tal-impjiegi fil-Wallonia huma influwenzati ħafna kemm mill-età kif ukoll mil-livell edukattiv milhuq, b'distakki ta' minn 23 sa 30 punt perċentwali bejn il-livelli suċċessivi ta' kwalifiki. Fost l-adulti fl-età tax-xogħol, ir-rata tal-impjiegi tilhaq biss 31 % għal dawk b'livell edukattiv baxx, meta mqabbla ma' 61 % għal dawk bi kwalifiki intermedji u 84 % għal dawk b'livelli għoljin¹⁴. Sadanittant, filwaqt li r-rata tal-impjiegi għall-grupp ta' età bejn il-25 u d-49 sena hija ta' 77 %, din tonqos b'16-il punt perċentwali għall-individwi ta' 50 sena u aktar¹⁵.
19. Il-Cora kellha żewġ ħwienet fi Brussell¹⁶ u hamsa fil-Wallonia. Is-sensji jikkonċernaw primarjament il-provinċja ta' Hainaut fil-Wallonia, fejn kien hemm ukoll is-servizzi generali tal-Cora.
20. Hainaut huwa suq tax-xogħol żvantaġġat. F'Diċembru 2025, ir-rata tal-persuni qiegħda rreġistrati li qed ifittxu impjieg f'Hainaut kienet 17,6 %, (+ 1,5 punti perċentwali sena wara sena)¹⁷. F'Hainaut hemm 41 % ta' dawk li qed ifittxu impjieg fil-Wallonia, u l-qgħad fit-tul huwa prevalenti: 68 % tal-persuni rreġistrati li qed ifittxu impjieg ilhom qiegħda għal aktar minn 12-il xahar. Kważi żewġ terzi ta' dawk qiegħda fit-tul li qed ifittxu impjieg lestew biss it-tieni jew it-tielet ċiklu tal-iskola

⁶ Il-Qligh qabel l-Imghax, it-Taxxa, id-Deprezzament u l-Amortizzament.

⁷ Informazzjoni magħmula pubblika mill-Cora fil-Kunsill Straordinarju tax-Xogħol li sar fit-8 ta' April 2025.

⁸ COM(2023) 69

⁹ COM(2023) 470

¹⁰ COM(2026) 4

¹¹ [Eurostat. Qgħad aġġustat skont l-istaġun. Jannar 2026.](#)

¹² [Eurostat.Ir-rata tal-qgħad fl-UE. Jannar 2026.](#)

¹³ [Statbel. Ir-rata tal-qgħad Q42025.](#)

¹⁴ [Statbel \(Employment and unemployment. 2025\).](#)

¹⁵ [Statbel \(Employment and unemployment. 2025\).](#)

¹⁶ Région de Bruxelles-Capitale/Brussels Hoofdstedelijk Gewest

¹⁷ [Le Forem. Le marché de l'emploi en Wallonie en 2025.](#)

sekondarja¹⁸. Fir-rigward tal-età tagħhom, il-grupp ta' dawk li għandhom bejn il-15 u d-29 sena jirrappreżenta l-akbar numru ta' persuni li qed ifittxu impjieg (30 %), segwit mill-grupp ta' dawk li għandhom aktar minn 50 sena (26 %)¹⁹.

21. Tmienja minn kull għaxar haddiema ssensjati għandhom livell edukattiv sekondarju tat-tieni livell jew aktar baxx. Fir-rigward tal-età, madwar nofshom għandhom 50 sena jew aktar. Konsegwentement, sostenn imfassal apposta u msahħa għar-rikollokament u gwida vokazzjonali, flimkien ma' opportunitajiet ta' titjib tal-ħiliet u taħriġ mill-ġdid, huma essenzjali biex tiġi ffaċilitata t-tranzizzjoni tagħhom lejn impjieg ġdid.
22. Il-Belġju qed japplika għal kofinanzjament mill-FEG esklużivament biex jappoġġa lil dawk li kienu haddiema tal-Cora u li joqogħdu fil-Wallonia. Minhabba l-għadd relattivament żgħir ta' haddiema affettwati fi Brussell, l-awtoritajiet reġjonali huma tal-fehma li s-servizzi pubbliċi tal-impjiegi jistgħu jipprovdu appoġġ adegwat mingħajr il-ħtieġa ta' riżorsi addizzjonali.

Applikazzjoni tal-Qafas tal-UE dwar il-Kwalità għall-antiċipazzjoni tal-bidla u r-ristrutturar (QFR)

23. Il-Belġju ddeskriva kif tqiesu r-rakkomandazzjonijiet stabbiliti fil-Qafas ta' Kwalità tal-UE għall-antiċipazzjoni tal-bidla u r-ristrutturar.
24. Il-Cora kkonformat mal-liġi Belġjana dwar is-sensji kollettivi, li tistabbilixxi proċedura obligatorja biex jiġu infurmati u kkonsultati r-rappreżentanti tal-haddiema. Il-proċedura tagħmilha possibbli li tiġi esplorata kwalunkwe possibbiltà li jiġi evitat jew jitnaqqas l-għadd ta' sensji. Tfittex ukoll li ttaffi l-konsegwenzi tat-telf ta' impjiegi permezz ta' miżuri soċjali komplementari, bħall-appoġġ għar-riallokazzjoni jew għat-taħriġ mill-ġdid tal-haddiema ssensjati. In-negozjati żguraw baġit speċifiku ta' EUR 1 898 000 biex ikopri l-kostijiet tat-taħriġ mill-ġdid.
25. Fir-rigward tal-attivitajiet imwettqin biex jgħinu lill-haddiema ssensjati, il-Belġju rrapporta li l-liġi nazzjonali tax-xogħol²⁰ dwar il-ġestjoni attiva tar-ristrutturar tirrikjedi li l-intraprizi li jkunu qegħdin jiġu rristrutturati jistabbilixxu unità tal-impjiegi (*cellule pour l'emploi*)²¹, li l-għan tagħha jkun li tipprovi lill-haddiema li jkunu nġataw is-sensja fil-kuntest ta' sensji kollettivi, bi 30 siegħa ta' servizzi ta' rikollokament f'perjodu ta' 3 xhur (60 siegħa f'6 xhur għall-haddiema ta' 45 sena u aktar).
26. Il-leġiżlazzjoni reġjonali tal-Wallonia²² tipprevedi appoġġ speċifiku għall-haddiema li nġataw is-sensja, fil-forma ta' unità ta' riallokazzjoni (*cellule de reconversion*)²³ mis-Servizz Pubbliku Reġjonali għall-Impjiegi u t-Taħriġ Vokazzjonali (Le Forem), fuq it-talba tal-organizzazzjonijiet rappreżentattivi tal-haddiema. L-unità ta' riallokazzjoni ma tikkostitwixxix obbligu għall-impjegatur, u lanqas għal-Le Forem. L-implimentazzjoni tal-miżuri kofinanzjati tal-FEG se tiġi ġestita permezz ta' tali unità ta' riallokazzjoni.

¹⁸ Fil-Belġju, l-edukazzjoni sekondarja tikkonsisti fi tliet ċikli ta' sentejn kull wieħed: L-ewwel ċiklu (*secondaire de base*), it-tieni ċiklu (*secondaire deuxième degré*), u t-tielet ċiklu (*secondaire troisième degré*).

¹⁹ [Le Forem. Stats emploi.](#)

²⁰ Id-Digriet Irjali (Arrêté Royal) tal-10 ta' Novembru 2006 li jemenda d-Digriet Irjali tad-9 ta' Marzu 2006.

²¹ [Le Forem. Restructuring event: employment units.](#)

²² Id-Digriet tal-Gvern tal-Wallonia tad-29 ta' Jannar 2004, kif emendat bid-Digriet tat-30 ta' April 2009.

²³ [Le Forem. Restructuring event: redeployment units.](#)

27. Fir-rigward tal-attivitajiet imwettqin biex jassistu lill-haddiema ssensjati, il-Belġju rrapporta li l-unità ta' riallokazzjoni twaqqfet fl-1 ta' Ottubru 2025, f'it wara li sehhew l-ewwel sensji.

Kumplimentarjetà ma' azzjonijiet iffinanzjati minn fondi nazzjonali jew tal-Unjoni

28. Il-Belġju kkonferma li l-miżuri deskritti hawn taht li jirċievu kontribuzzjoni finanzjarja mill-FEG ma humiex se jirċievu wkoll kontribuzzjonijiet finanzjarji minn strumenti finanzjarji oħra tal-Unjoni.
29. Il-pakkett koordinat ta' servizzi personalizzati jikkomplementa azzjonijiet iffinanzjati minn fondi oħrajn nazzjonali jew tal-UE.

Proċeduri għall-konsultazzjoni mal-benefiċjarji fil-mira, mar-rappreżentanti tagħhom, mas-sħab soċjali jew mal-awtoritajiet lokali u reġjonali

30. Il-Belġju indika li l-pakkett ikkoordinat ta' servizzi personalizzati tfassal f'konsultazzjoni mal-benefiċjarji fil-mira, mar-rappreżentanti tagħhom, u mas-sħab soċjali, f'konformità mal-Artikolu 7(4) tar-Regolament (UE) 2021/691.
31. Biex jiġu ffaċilitati t-tranzizzjonijiet tal-haddiema lejn impjiegi ġodda, il-Le Forem, it-trade unions (FGTB²⁴ u CSC²⁵), u sħab oħrajn iltaqgħu fid-29 ta' Settembru 2025. Il-laqgħa għenet biex jiġu vvalutati l-htigijiet b'rabta mat-taħriġ mill-ġdid tal-haddiema. Il-konsulenti soċjali, li kienu appoġġaw lill-haddiema wara li ġew issensjati, ġew ikkonsultati wkoll. B'riżultat ta' dan, ġie żviluppat pakkett ikkoordinat ta' miżuri tal-FEG, li jikkonforma mal-Artikolu 7(4) tar-Regolament (UE) 2021/691.

Benefiċjarji fil-mira u azzjonijiet proposti

Benefiċjarji fil-mira

32. L-għadd stmat ta' haddiema ssensjati li mistennjin jipparteċipaw fil-miżuri huwa 1010. Skont l-Artikolu 8(7), il-punt (f), tar-Regolament (UE) 2021/691, id-diżaggregazzjoni pprovduta ta' dawn il-haddiema skont il-ġeneru, il-grupp ta' età u l-livell ta' edukazzjoni hija kif ġej:

Kategorija			Numru ta' benefiċjarji previsti	
Ġeneru:	Irgħiel:		472	(46,7 %)
	Nisa:		538	(53,3 %)
	Persuni binarji	mhux	0	(0,0 %)
Grupp età:	Taht it-30 sena:		44	(4,4 %)
	30–54 sena:		667	(66,0 %)
	'Il fuq minn 54 sena:		299	(29,6 %)
Livell edukattiv	Edukazzjoni sekondarja	tal-	120	(11,9 %)

²⁴ Fédération générale du travail de Belgique.

²⁵ Confédération des syndicats chrétiens

ewwel livell jew inqas ²⁶		
Edukazzjoni sekondarja tat-tieni livell ²⁷ jew postsekondarja ²⁸	741	(73,4 %)
Edukazzjoni terzjarja ²⁹	149	(14,7 %)

Il-miżuri proposti

33. Skont l-Artikolu 8(7), il-punt (h), tar-Regolament (UE) 2021/691, il-pakkett koordinat personalizzat li jrid jiġi pprovdut lill-ħaddiema ssensjati jikkonsisti mill-miżuri li ġejjin:
- Rikollokament u gwida vokazzjonali: Dawn is-servizzi huma mogħtijin minn tim ta' konsulenti vokazzjonali li jispesjalizzaw f'avvenimenti ta' ristrutturar u ta' ħaddiema ta' appoġġ soċjali, li tipikament ikunu magħżulin mir-rappreżentanti tal-impjegati tal-kumpanija. Il-konsulenti joffru servizzi ta' rikollokament, gwida għall-karriera, u appoġġ għar-riintegrazzjoni professjonali permezz ta' sessjonijiet ta' konsulenza u kkwċjar individwali u fi gruppi. Sadanittant, il-ħaddiema ta' appoġġ soċjali jassistu fil-proċeduri amministrattivi relatati mal-bidliet fl-istatus tal-impjeg u jgħinu biex jippreservaw qafas kollettiv ta' solidarjeta' fost l-impjegati.
 - Ċertifikazzjoni tal-hiliet: L-eks impjegati tal-Cora jista' jkollhom il-hiliet professjonali tagħhom iċċertifikati permezz tal-Konsorzju għall-Validazzjoni tal-Hiliet³⁰. Il-Konsorzju jorganizza valutazzjonijiet ta' validazzjoni mfasslin apposta bbażati fuq il-profilu u l-ħtiġijiet tal-ħaddiema. Iċ-ċertifikazzjoni tal-hiliet tgħin biex tiġi żgurata u aċċellerata r-riintegrazzjoni fid-dinja tax-xogħol, filwaqt li tippermetti wkoll perkorsi ta' taħriġ aktar effettivi.
 - Taħriġ: Se jiġi offrut taħriġ speċifiku biex jaqdi l-ħtiġijiet identifikati tal-ħaddiema, wara t-tfassil ta' profilu u l-qbil ta' proġetti individwali mal-konsulenti vokazzjonali. Tali taħriġ jikkomplementa l-programmi ta' taħriġ standard tal-Le Forem u daww tas-shab tiegħu. Żewġ moduli tal-IT, imfasslin biex jiżviluppaw u jsaħħu l-awtonomija diġitali, jiġu offriti lill-ħaddiema bħala taħriġ trażversali.
 - Appoġġ biex jinholq negozju: Din il-miżura hija mmirata lejn il-ħaddiema li jfittxu li jibdeu l-intrapriża tagħhom stess u tinkludi fażi dijanjostika u ta' gwida, attivitajiet ta' sensibilizzazzjoni dwar l-intraprenditorija, sessjonijiet ta' informazzjoni dwar l-oportunitajiet tal-holqien tan-negozju (ibbażati fuq analizijiet ekonomiċi territorjali), u networking ma' intraprendituri stabbiliti u kowċis iċċertifikati fil-qasam tal-holqien tan-negozju.
 - Kontribuzzjoni għall-holqien ta' negozji ġodda: Il-ħaddiema li jibdeu negozju jew attività għal rashom se jirċievu kontribuzzjoni ta' sa EUR 15 000. Il-

²⁶ ISCED 0-2

²⁷ ISCED 3

²⁸ ISCED 4

²⁹ ISCED 5-8

³⁰ <https://www.validationdescompetences.be/>

kontribuzzjoni se tithallas f'żewġ pagamenti parzjali, u se tkun suġġetta għall-verifikazzjoni tal-varar u l-progressjoni tal-attività ta' negozju permezz ta' dokumenti ta' sostenn.

- Inċentivi u allowances: (1) Benefiċċji għat-tiftix ta' impjeg. Il-haddiema se jirċievu EUR 2 għal kull siegħa ta' parteċipazzjoni effettiva f'attivitajiet ta' tiftix ta' impjeg li huma intitolati għall-benefiċċju. (2) Allowance għal min jerga' jibda jistudja. Se tingħata allowance ta' EUR 350 fix-xahar lill-haddiema li jibdeu studji sekondarji jew terzjarji full-time, jew taħriġ li jikkwalifika biex jiksbu l-hiliet neċessarji għal impjiegi li hemm domanda għalihom u li għalihom ir-reklutaġġ huwa diffiċli jew marbut ma' funzjonijiet kritiċi³¹. (3) Allowances għall-holqien tan-negozju. Biex il-haddiema jiġu appoġġati waqt it-twaqqif ta' negozju, se jingħata benefiċċju ta' EUR 350 fix-xahar għal massimu ta' 12-il xahar jew sa 18-il xahar taħt ċerti kundizzjonijiet.
34. It-taħriġ imfassal biex tiġi żviluppata u tissaħħaħ l-awtonomija diġitali, li jikkomplementa l-programm standard tal-hiliet diġitali tal-Forem, flimkien ma' modulu dwar l-ekonomija ċirkolari u l-użu effiċjenti tar-riżorsi, isostni t-tixrid ta' hiliet li huma essenzjali għall-era industrijali diġitali u għal ekonomija effiċjenti fir-riżorsi, kif meħtieġ mill-Artikolu 7(2) tar-Regolament (UE) 2021/691.
- Il-modulu dwar l-ekonomija ċirkolari u l-effiċjenza fir-riżorsi, li oriġinarjament gie żviluppat għall-eks haddiema tal-iSwissport (EGF/2020/005 BE)³², issa huwa parti mill-offerta ta' taħriġ standard tal-Le Forem, kofinanzjata mill-FSE+. Bħala tali, mhuwiex inkluż fil-baġit ta' din il-proposta.
- Barra minn hekk, il-modulu tal-ekonomija ċirkolari huwa ssupplimentat minn modulu tal-ekonomija soċjali, li wkoll gie żviluppat fl-ambitu ta' każ tal-FEG³³.
35. L-azzjonijiet proposti u deskritti hawnhekk jikkostitwixxu miżuri ta' politika attiva tas-suq tax-xogħol fl-ambitu tal-azzjonijiet eliġibbli stipulati fl-Artikolu 7 tar-Regolament (UE) 2021/691. Dawn l-azzjonijiet ma jiġdux post il-miżuri passivi ta' protezzjoni soċjali.
36. Il-Belġju ta l-informazzjoni meħtieġa dwar il-miżuri li huma obbligatorji għall-intrapriża kkonċernata permezz tal-liġi nazzjonali jew skont il-ftehimiet kollettivi. F'konformità mal-Artikolu 9(1) tar-Regolament (UE) 2021/691, il-Belġju kkonferma li dawn il-miżuri ma humiex se jiġu sostitwiti b'kontribuzzjoni finanzjarja mill-FEG.

Baġit stmat

37. Il-kostijiet totali stmati huma ta' EUR 4 495 836, li jinkludu nefqa ta' EUR 4 441 774 għal servizzi personalizzati u nefqa ta' EUR 54 062 għal attivitajiet ta' thejjija, ta' ġestjoni, ta' informazzjoni u pubbliċità, ta' kontroll, u ta' rapportar.
38. Il-kontribuzzjoni finanzjarja totali mitluba mill-FEG hija ta' EUR 3 821 460 (85 % tal-kostijiet totali).

³¹ [Lista ta' impjiegi li hemm domanda għalihom u li diffiċli jiġu koperti jew marbutin ma' funzjonijiet kritiċi \(« Métiers en tension de recrutement en Wallonie. Liste des métiers/fonctions critiques et en pénurie ». Le Forem 2025-2026\).](#)

³² COM(2021) 212.

³³ EGF/2022/002 BE/TNT- COM(2023) 69

39. Skont l-Artikolu 8(7), il-punt (m), tar-Regolament (UE) 2021/691, il-Belġju speċifika li l-prefinanzjament u l-kofinanzjament nazzjonali huma pprovduti mil-Le Forem u mir-Région Wallonne.

Miżuri	Għadd stmat ta' parteċipanti	Kost stmat għal kull parteċipant (EUR) ³⁴	Kostijiet totali stmati (EUR) ³⁵
Servizzi personalizzati (miżuri skont l-Artikolu 7(2), it-tieni subparagrafu, il-punt (a), tar-Regolament (UE) 2021/691)			
Servizzi ta' informazzjoni, gwida okkupazzjonali, u assistenza għar-rikollokament (reconversion: accompagnement/orientation/mobilisation)	1 010	2 860	2 874 558
Ċertifikazzjoni tal-ħiliet (validation des compétences)	150	133	20 000
Taħriġ u taħriġ mill-ġdid (formations et modules spécifiques)	500	937	468 800
Appoġġ għall-ħolqien ta' negozju (accompagnement entrepreneurial)	50	2 350	117 503
Kontribuzzjoni għall-bidu ta' negozju (bourse de lancement)	45	10 000	450 000
Subtotal (a): Perċentwal tal-pakkett ta' servizzi personalizzati	—		3 930 861 (88,50 %)
Allowances u inċentivi (miżuri skont l-Artikolu 7(2), it-tieni subparagrafu, il-punt (b), tar-Regolament (UE) 2021/691)			
Inċentivi u allowances (allocation de recherche d'emploi, allocation de reprise d'études, allocation d'entrepreneuriat)	1 005	508	510 913
Subtotal (b): Perċentwal tal-pakkett ta' servizzi personalizzati:	—		510 913 (11,50 %)
Attivitajiet skont l-Artikolu 7(5) tar-Regolament (UE) 2021/691			
1. Attivitajiet ta' thejjija	—		0
2. Ġestjoni	—		13 260
3. Informazzjoni u pubbliċità	—		5 000

³⁴ Biex jiġu evitati d-deċimali, ġew ittondjati l-kostijiet stmati għal kull haddiem. Madankollu, l-ittondjar ma għandu l-ebda impatt fuq il-kost totali ta' kull mizura, li jibqa' bħalma hemm fl-applikazzjoni sottomessa mill-Belġju.

³⁵ It-totali ma jaqblux minhabba l-ittondjar.

4. Kontroll u rapportar	–	35 802
Subtotal (c):	–	54 062
Perċentwal tal-kostijiet totali:	–	(1,20 %)
Kostijiet totali (a + b + c):	–	4 495 836
Kontribuzzjoni tal-FEG (85 % tal-kostijiet totali)	–	3 821 460

40. Il-kostijiet tal-miżuri identifikati fit-tabella ta' hawn fuq bħala miżuri skont l-Artikolu 7(2), it-tieni subparagrafu, il-punt (b), tar-Regolament (UE) 2021/691 ma jaqbzux il-35 % tal-kostijiet totali tal-pakkett koordinat ta' servizzi personalizzati. Il-Belġju kkonferma li dawn il-miżuri huma kondizzjonali għall-partecipazzjoni attiva tal-benefiċjarji fil-mira f'attivitajiet ta' tiftix ta' impjieg jew ta' taħriġ.
41. F'konformità mal-Artikolu 7(2), ir-raba' subparagrafu, tar-Regolament (UE) 2021/691, il-Belġju kkonferma li l-kostijiet tal-investimenti għall-impjieg indipendenti, għall-intrapriżi start-up u għall-akkwizzizzjoni maġġoritarja mill-impjegati ma humiex se jaqzbu t-EUR 22 000 għal kull benefiċjarju.

Perjodu ta' eliġibbiltà tan-nefqa

42. Il-Belġju beda jipprova s-servizzi personalizzati lill-benefiċjarji fil-mira fil-1 ta' Settembru 2025. In-nefqa fuq il-miżuri għalhekk se tkun eliġibbli għal kontribuzzjoni finanzjarja mill-FEG mill-1 ta' Settembru 2025 sa 24 xahar wara d-data tad-dhul fis-sehh tad-Deciżjoni ta' Finanzjament.
43. Il-Belġju beda jsostni n-nefqa amministrattiva biex jimplimenta l-FEG fid-9 ta' April 2025. In-nefqa għall-attivitajiet ta' thejjija, ġestjoni, informazzjoni u pubblicità, kif ukoll dawk ta' kontroll u rapportar għandha għalhekk tkun eliġibbli għal kontribuzzjoni finanzjarja mill-FEG mid-9 ta' April 2025 sa 31 xahar wara d-data tad-dhul fis-sehh tad-Deciżjoni ta' Finanzjament.

Sistemi ta' ġestjoni u kontroll

44. L-applikazzjoni fiha deskrizzjoni tas-sistema ta' ġestjoni u kontroll meħtieġa skont l-Artikolu 23 tar-Regolament (UE) 2021/691, li tispjega r-responsabbiltajiet tal-korpi involuti. Il-Belġju nnotifika lill-Kummissjoni li l-kontribuzzjoni finanzjarja se tkun ġestita u kkontrollata mill-istess korpi li jimmaniġġaw u jikkontrollaw l-FSE+ f'Wallonia.

Impenji provduti mill-Istat Membru kkonċernat

45. Il-Belġju ta l-assigurazzjonijiet kollha meħtieġa fir-rigward ta' dan li ġej:
- il-prinċipji tat-trattament ugwali u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,
 - ir-rekwiżiti stabbiliti fil-leġislazzjoni nazzjonali u tal-UE dwar is-sensji kollettivi jkunu ġew issodisfati,
 - kwalunkwe finanzjament doppju se jiġi prevenut,
 - il-kontribuzzjoni finanzjarja mill-FEG se tikkonforma mar-regoli proċedurali u materjali tal-Unjoni dwar l-għajnuna mill-Istat.

IMPLIKAZZJONI BAĠITARJA

Proposta baġitarja

46. Il-FEG ma għandux jaqbeż ammont annwali massimu ta' EUR 30 miljun (il-prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027³⁶.
47. Wara li eżaminat l-applikazzjoni fir-rigward tal-kundizzjonijiet stipulati fl-Artikolu 13(1) u (2) tar-Regolament (UE) 2021/691, u wara li qieset l-għadd ta' beneficijarji fil-mira, il-miżuri proposti u l-kostijiet stmati, il-Kummissjoni tippromponi li jiġi mmobilizzat il-FEG għall-ammont ta' EUR 3 821 460, li jirrappreżenta 85 % tal-kostijiet totali tal-miżuri proposti, sabiex tingħata kontribuzzjoni finanzjarja għall-applikazzjoni.
48. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill skont l-Artikolu 15(1), l-ewwel subparagrafu, it-tieni sentenza, tar-Regolament (UE) 2021/691, u kif stabbilit fil-punt 9 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda³⁷.

Atti relatati

49. Fl-istess hin li tippreżenta din il-proposta għal deċiżjoni biex timmobilizza l-FEG, il-Kummissjoni se tippreżenta lill-Parlament Ewropew u lill-Kunsill proposta biex tittrasferixxi l-ammont ta' EUR 3 821 460 għal-linja baġitarja rilevanti.
50. Fl-istess waqt li adottat din il-proposta għal deċiżjoni biex jiġi mobilizzat il-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament (UE, Euratom) 2024/2509³⁸. Dik id-deċiżjoni ta' finanzjament se tidhol fis-seħh fid-data li fiha l-Kummissjoni tiġi notifikata bl-approvazzjoni tat-trasferiment baġitarju mill-Parlament Ewropew u mill-Kunsill skont l-Artikolu 15(2), l-ewwel subparagrafu, tar-Regolament (UE) 2021/691.

³⁶ ĠU L 433 I, 22.12.2020, p. 11, ELI: <http://data.europa.eu/eli/reg/2020/2093/oj>.

³⁷ ĠU L 433 I, 22.12.2020, p. 28, ELI: http://data.europa.eu/eli/agree_interinstitut/2020/1222/oj.

³⁸ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit ġenerali tal-Unjoni (riformulazzjoni), ĠU L, 2024/2509, 26.9.2024, ELI: <http://data.europa.eu/eli/reg/2024/2509/oj>.

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Haddiema Ssensjati wara applikazzjoni mill-Belġju – EGF/2026/001 BE/Cora

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013³⁹, u b'mod partikolari l-Artikolu 15(1), l-ewwel subparagrafu, tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda⁴⁰, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u jippromwovi impjiegi decenti u sostenibbli fl-Unjoni billi jipprovdi appoġġ għall-haddiema ssensjati u għal persuni li jaħdmu għal rashom li l-attività tagħhom tkun waqfet fil-każ ta' avvenimenti ta' ristrutturar kbar u jgħinjom jirritornaw għal impjeg decenti u sostenibbli mill-aktar fis possibbli.
- (2) Il-FEG ma jistax jaqbeż l-ammont annwali massimu ta' EUR 30 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093⁴¹ u fl-Artikolu 16 tar-Regolament (UE) 2021/691.
- (3) Fil-25 ta' Marzu 2026, il-Belġju ressaq applikazzjoni għall-mobilizzazzjoni tal-FEG f'konformità mal-Artikolu 8(1) tar-Regolament (UE) 2021/691, fir-rigward tas-sensji tal-haddiema fil-Cora SA fil-Belġju u fornitur wiehed fil-Belġju. Din giet issupplimentata b'informazzjoni addizzjonali pprovduta f'konformità mal-Artikolu 8(5) tar-Regolament (UE) 2021/691. Dik l-applikazzjoni titqies li tikkonforma mal-kundizzjonijiet għall-ġhoti ta' kontribuzzjoni finanzjarja mill-FEG kif stabbilit fl-Artikolu 13 tar-Regolament (UE) 2021/691, abbażi tal-valutazzjoni li saret mill-Kummissjoni fil-Proposta għal deċiżjoni ta' mobilizzazzjoni tal-Parlament Ewropew u tal-Kunsill⁴².

³⁹ ĠU L 153, 3.5.2021, p. 48, ELI: <http://data.europa.eu/eli/reg/2021/691/oj>.

⁴⁰ ĠU L 433 I, 22.12.2020, p. 28, ELI: http://data.europa.eu/eli/agree_interinstitut/2020/1222/oj.

⁴¹ Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin 2021 sa 2027 (ĠU L 433 I, 22.12.2020, p. 11, ELI: <http://data.europa.eu/eli/reg/2020/2093/oj>).

⁴² COM(2026)155.

- (4) Għalhekk, jenhtieg li l-FEG jiġi mmobilizzat biex jipprovdi kontribuzzjoni finanzjarja ta' EUR 3 821 460 fir-rigward tal-applikazzjoni sottomessa mill-Belġju.
- (5) Sabiex jiġi minimizzat iż-żmien li jittieħed biex jiġi mobilizzat l-FEG, jenhtieg li din id-Deciżjoni tapplika mid-data tal-adozzjoni tagħha,

ADOTTAW DIN ID-DECIŻJONI:

Artikolu 1

Għall-baġit ġenerali tal-Unjoni għas-sena finanzjarja 2026, il-Fond Ewropew ta' Aġġustament għall-Globalizzazzjoni għall-Haddiema Ssensjati għandu jiġi mmobilizzat biex jipprovdi l-ammont ta' EUR 3 821 460 f'appropriazzjonijiet ta' impenn u ta' pagament.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*. Għandha tapplika minn *[id-data tal-adozzjoni tagħha]**.

Magħmul fi Brussell,

Għall-Parlament Ewropew
Il-President

Għall-Kunsill
Il-President

* Id-data trid tiddaħhal mill-Parlament qabel il-pubblikazzjoni fil-ĠU.